


خلاصة مضمون

قرآن حکیم



بارہواں پارہ

انجمن خدام القرآن سندھ، کراچی

## خلاصہ مضمومین قرآن

### بارہواں پارہ

أَعُوذُ بِاللَّهِ مِنَ الشَّيْطَنِ الرَّجِيمِ ﴿١﴾ يَسْمُ اللَّهُ الرَّحْمَنُ الرَّحِيمُ  
وَمَا مِنْ ذَآبَةٍ فِي الْأَرْضِ إِلَّا عَلَى اللَّهِ رِزْقُهَا وَيَعْلَمُ مُسْتَقْرَهَا وَ  
مُسْتَوْدَعَهَا طُكُّلٌ فِي كِتَابٍ مُبِينٍ ﴿٢﴾ (ہود: ۲)

### آیت ۶

ہر مخلوق کا رزق اللہ کے ذمہ ہے

اس آیت میں بشارت دی گئی کہ زمین پر بسنے والی ہر مخلوق کا رزق اللہ کے ذمہ ہے۔ اُس کے علم میں ہے کہ ہر مخلوق کا مستقل ٹھکانہ کہاں ہے اور وہ اس وقت عارضی طور پر کہاں ہے۔ گویا اللہ ہر مخلوق کے حال سے ہر وقت واقف ہے اور اُس کی ضروریات پوری کرنے کا انتظام فرم رہا ہے۔

### آیات ۷ تا ۸

اللہ کی عالی شان قدرت اور کافروں کی کچھ نہیں

ان آیات میں بیان کیا گیا کہ اللہ نے اتنی بڑی کائنات میں چھ مرحلے میں تخلیق کی۔ کائنات میں ایک دور ایسا بھی تھا کہ اللہ کا تخت حکومت پانی پر تھا۔ اس بات سے کائنات کی تخلیق کے حوالے سے حسب ذیل تصور کو تقویت ملتی ہے:

i- اللہ نے کلمہ کہا اور ایک ٹھنڈا نور وجود میں آیا جس سے انسانوں کی ارواح اور فرشتوں کو بنایا گیا۔ ان ارواح سے اللہ نے عہدِ است لیا۔

ii- اللہ نے دوبارہ کلمہ کہا جس سے بڑے بڑے آتشی کرسے وجود میں آئے۔ اللہ نے اُس وقت آگ سے جنات کو تخلیق کیا۔

iii- زمین بھی ایک آتشی کرتہ تھا جو رفتہ ٹھنڈا ہوا۔ اس سے بخارات اڑ کر اوپر گئے اور بعد

از ان محمد ہو کر زمین پر بارش کی طرح بر سے۔ اب زمین پر پانی ہی پانی تھا اور اسی پانی پر اللہ کا اقتدار تھا۔

vii۔ گرم زمین پانی کی وجہ سے سکڑتی چلی گئی۔ اس سے کہیں نشیب اور کہیں فراز وجود میں آئے۔ نشیب سمندر بن گئے اور فراز خشکی۔ جہاں خشکی و سمندر ملے، وہیں وہ گارا وجود میں آیا جس سے اللہ نے پہلے انسان یعنی حضرت آدم کا جسد خاکی بنایا۔

ان آیات میں مزید فرمایا کہ اللہ نے یہ دنیا اس لیے بنائی ہے تاکہ وہ انسانوں کا امتحان لے کے اُن میں سے کون عمل کے اعتبار سے اچھا ہے؟ روز قیامت تمام انسانوں کو دوبارہ زندہ کیا جائے گا تاکہ امتحان کا نتیجہ سنایا جائے اور نتیجہ کے مطابق جزا و سزا دی جائے۔ کفار کی کچھ نہیں ہے کہ وہ انسانوں کے دوبارہ جی اٹھنے کے عمل کو جادو و قرار دے رہے ہیں۔ اب اگر ان کو اس جھٹلانے پر فوراً سزا نہیں دی جاتی تو طڑاؤ پوچھتے ہیں کہ ہم پر عذاب کیوں نہیں آ رہا؟ کافر جان لیں کہ جس روز ان پر عذاب آئے گا تو پھر وہ اُس عذاب سے بچ نسکیں گے۔

## آیات ۹ تا ۱۱

### انسان کی کم ظرفی

ان آیات میں ایک غیر تربیت یافتہ انسان کی کم ظرفی کا بیان ہے۔ اُسے اگر کوئی تکلیف پہنچتی ہے تو بالکل مایوس ہو جاتا ہے اور لے چڑھے شکوئے کرتا ہے۔ اس کے بر عکس اگر اللہ اُسے کوئی بھلائی عطا فرمادے تو اتراتا ہے اور اپنی بڑائیاں کرتا ہے۔ گویا دونوں حالتوں میں خود کو قابو میں نہیں رکھ سکتا۔ ہاں جو لوگ خود کو دونوں صورتوں میں تھامے رکھتے ہیں یعنی تکلیف پر صبر اور بھلائیوں پر شکر کرتے ہیں اُن کے لیے بخشش اور بہت بڑے اجر کی بشارت ہے۔

## آیات ۱۲ تا ۱۳

### حضرت محمد ﷺ کے رسول اور قرآن اللہ کا کلام ہے

ان آیات میں کافروں کے دو اعتراضات کا ذکر ہے۔ وہ اعتراض کرتے تھے کہ اگر محمد ﷺ واقعی اللہ کے رسول ہیں تو انہیں کوئی خزانہ کیوں نہیں دے دیا جاتا یا کوئی فرشتہ اُن کے ساتھ

اُن کی حفاظت اور اظہارِ عظمت کے لیے نازل کیوں نہیں ہوتا؟ فرمایا اے نبی ﷺ! اُن کی باقی سے غمگین نہ ہوں۔ آپ ﷺ کے سچے رسول ہیں اور آپ ﷺ کا کام اُن تک حق پہنچانا ہے، اُن سے حق منوانا نہیں۔ کافروں کا دوسرا اعتراض تھا کہ قرآن اللہ کا نہیں محمد ﷺ کا بنایا ہوا کلام ہے۔ جواب میں اللہ نے چیخ دیا کہ مقابله میں قرآن جیسی دس سورتیں لے آؤ۔ اللہ کے رسول ﷺ کو تسلی دی گئی کہ اگر کافر یہ چیخ قبول نہ کر سکیں تو ثابت ہو جائے گا کہ قرآن اللہ کا کلام ہے اور اُس کے کامل علم کا مظہر ہے۔ کوئی انسان اللہ کے کلام جیسا کلام کبھی بھی نہیں پیش کر سکتا۔ لہذا اللہ ہی معبودِ حقیقی ہے۔ بہتری اسی میں ہے کہ اللہ کے احکامات کے سامنے گردن جھکا دی جائے۔

## آیات ۱۵ تا ۱۶

طے کر لو دنیا کے طلب گار ہو یا آخرت کے

ان آیات میں واضح کیا گیا کہ جو کوئی بھی دنیا کا طلب گار ہو گا اُس کی مختنوں کا صلد دنیا میں دے دیا جائے گا۔ ایسے بد نصیب انسان کے لیے آخرت میں سوائے جہنم کی آگ کے اور کچھ نہیں ہو گا۔ انہوں نے اپنے ضمیر کو جھوٹی تسلیاں دینے کے لیے جو جزوی نیکیاں کی تھیں وہ روزِ قیامت بر باد ہو جائیں گی اور اُن کی دنیا کے حصول کے لیے کی گئی کاؤشیں باطل ثابت ہوں گی۔

## آیت ۷

رسالتِ محمدی ﷺ پر سب سے بڑاً گواہ قرآن مجید ہے

اس آیت میں آگاہ کیا گیا کہ نبی اکرم ﷺ کی حیاتِ مبارکہ ولادت سے لے کر ظہورِ نبوت تک انتہائی پاکیزہ تھی۔ نبوت کے ظہور اور قرآن کے نزول نے آپ ﷺ کے کروار کی سچائی پر مہرِ تصدیق ثبت کر دی۔ قرآن سے پہلی رحمت بھرے احکاماتِ شریعتِ تورات میں تھے۔ اب یہ رحمت قرآن کی صورت میں بر سی ہے۔ یہ ایسی حقیقت ہے جس پر شک کرنے کی کوئی گنجائش نہیں۔ سلیمان الغفرات لوگ اس قرآن پر ایمان لا کر رسالتِ محمد ﷺ کے برق ہونے کی گواہی دیں گے۔ البته لوگوں کی اکثریت ایمان لانے سے محروم رہے گی اور جہنم کی آگ کا نوالہ بنے گی۔

## آیات ۱۸ تا ۲۲

**سب سے بڑے طالم اور بد نصیب لوگ**

ان آیات میں فرمایا کہ سب سے بڑا طالم وہ گروہ ہے جو اللہ کے ساتھ یہ جھوٹی بات منسوب کرے کہ اُس کے کچھ شریک ہیں۔ اُس روز کئی گواہ اُن کے اس ظلم پر گواہی دیں گے۔ اُن ظالموں پر اللہ کی لعنت ہوگی۔ کوئی اُن کی مدد کے لیے نہیں آئے گا۔ اُن کے لیے عذاب مسلسل بڑھایا جائے گا۔ وہ سماعت اور بصارت سے محروم کر دیے جائیں گے اور روز قیامت وہ سب سے زیادہ خسارے میں ہوں گے۔

## آیت ۲۳

**سعادت مند لوگ**

اس آیت میں فرمایا کہ سعادت مند لوگ وہ ہیں جو اللہ کے کلام اور اُس کے رسول ﷺ پر ایمان لا کریں، اچھے اعمال کریں اور زندگی کے جملہ معاملات میں اللہ کے احکامات کے سامنے عاجزی کے ساتھ سر تسلیم خم کریں۔ یہ وہ خوش نصیب ہیں جو ہمیشہ ہمیشہ جنت کی نعمتوں سے لطف اندوں زہوں گے۔

## آیت ۲۴

**بد نصیبوں اور خوش نصیبوں کی مثال**

اس آیت میں فرمایا کہ بد نصیب لوگ درحقیقت اندھے اور بہرے ہیں۔ اس کے مقابلے میں خوش نصیب لوگ دیکھنے اور سننے والے ہیں۔ کیا یہ دونوں طرح کے لوگ برابر ہو سکتے ہیں؟ ہرگز نہیں! پس اے لوگو! تم کیوں نصیحت حاصل نہیں کرتے؟

## آیات ۲۵ تا ۳۱

**حضرت نوحؐ کی اپنی قوم کے ساتھ کشمکش**

ان آیات میں حضرت نوحؐ کی اپنی قوم کے ساتھ کشمکش کا بیان ہے۔ حضرت نوحؐ نے قوم کو تو حید اور اللہ کی بندگی کی دعوت دی۔ قوم نے حقارت سے دعوت کو ٹھکرایا اور طنز کیا کہ نوحؐ

ہماری طرح کے ایک انسان ہیں اور ان کا ساتھ دینے والے ہمارے معاشرہ کے گھٹیا اور مفلس لوگ ہیں۔ حضرت نوٰح نے جواب دیا کہ دیکھو میں نے تمہارے درمیان ایک پا کیزہ زندگی بسر کی ہے۔ پھر اللہ نے مجھے نبوت کے لیے پسند فرمالیا۔ میری دعوت بے لوث ہے۔ میں نے تم سے اس پر کوئی نذرانہ یا معاوضہ طلب نہیں کیا۔ میں نے کبھی دعویٰ نہیں کیا کہ میں انسان نہیں بلکہ کوئی مافوق الفطرت مخلوق ہوں یا میرے اختیار میں دنیا کے خزانے ہیں۔ میں نے صرف یہ دعویٰ کیا ہے کہ میں اللہ کا رسول ہوں۔ جو لوگ مجھ پر ایمان لائے ہیں، معاشری یا معاشرتی اعتبار سے ان کی کیا حیثیت ہے، مجھے اس سے کوئی غرض نہیں۔ ہاں اللہ کی نگاہ میں وہ انتہائی بلند مقام کے حامل ہیں۔ اگر میں تمہاری خواہش کے مطابق انہیں اپنے پاس سے دور کر دوں تو مجھے اللہ کی سزا سے کوئی نہیں بچا سکے گا۔

### آیات ۳۲ تا ۳۵

#### قوم کا حضرت نوٰح سے عذاب لانے کا مطالبہ

ان آیات میں بیان کیا گیا کہ قوم نے حضرت نوٰح کی دعوت کو قبول کرنے کے بجائے ان سے مطالبہ کیا کہ ہم پر عذاب لے آؤ۔ حضرت نوٰح نے جواب دیا کہ عذاب تو اللہ ہی لے کر آئے گا اور تم اُس عذاب سے بچ نہ سکو گے۔ اگر اللہ نے تمہیں برباد کرنے کا فیصلہ کر لیا ہے تو پھر میری خیرخواہی اور نصیحت تمہیں عذاب سے نہیں بچا سکتی۔

### آیات ۳۶ تا ۳۹

#### جو اہل حق کا مذاق اڑائے گا تو پھر اُس کا بھی مذاق اڑایا جائے گا

ان آیات میں اللہ نے حضرت نوٰح کو آگاہ کیا کہ اب آپ کی قوم میں سے مزید کوئی ایمان نہ لائے گا۔ آپ ہماری رہنمائی اور نگرانی میں ایک کشتمی بنائیے۔ حضرت نوٰح کشمی بنارے تھے اور کفار آپ کا مذاق اڑا رہے تھے کہ یہ خشکی میں کشتمی چلا کیں گے۔ حضرت نوٰح نے فرمایا کہ عنقریب ہم تمہارا مذاق اڑائیں گے۔ اب تم پرسوا کن اور داگی عذاب نازل ہونے ہی والا ہے۔

## آیات ۲۰ تا ۲۲

### قومِ نوحٌ پر عذاب

ان آیات میں حضرت نوحؐ کی قوم پر عذاب کا ذکر ہے۔ جب اللہ کی طرف سے عذاب کا فیصلہ آیا تو ایک تنور سے پانی اپنا شروع ہوا۔ حضرت نوحؐ نے تمام اہل ایمان اور ہر مخلوق کا ایک جوڑا کشٹی میں سوار کر لیا۔ پانی کی سطح بلند ہوتی گئی اور ایسا طوفان آیا کہ جس سے پھاڑ جیسی بلند موجیں پیدا ہو گئیں۔ پوری قوم اس طوفان میں غرق ہوئی۔ حضرت نوحؐ کا ایک بیٹا بھی ایمان لانے سے محروم رہا تھا۔ آپ نے اُسے آخر وقت تک دعوت دی کہ وہ ایمان لا کر کشٹی میں سوار ہو جائے۔ اُس نے اسباب پرستی کا مظاہرہ کرتے ہوئے کہا کہ میں پھاڑ پر چڑھ کر خود کو ڈوبنے سے بچاؤں گا۔ اچانک ایک موج آئی اور اُسے بہا کر لے گئی۔ پھر اللہ کے حکم سے طوفان تھم گیا، زمین خشک ہو گئی اور کشتی جو دی پھاڑ پر جا گھبری۔

## آیات ۲۵ تا ۳۹

### بیٹے کے حق میں حضرت نوحؐ کی سفارش قبول نہیں کی گئی

ان آیات میں حضرت نوحؐ کی اپنے بیٹے کے حق میں سفارش کا ذکر ہے۔ حضرت نوحؐ نے بارگاہ خداوندی میں عرض کی اے میرے رب! میرا بیٹا میرے گھروالوں میں سے تھا اور آپ نے میرے گھروالوں کو محفوظ رکھنے کا وعدہ فرمایا تھا۔ بے شک آپ کا وعدہ برحق ہے۔ جواب میں اللہ نے فرمایا:

يُنُوْحٌ إِنَّهُ لَيْسَ مِنْ أَهْلِكَ حَصْلَةً إِنَّهُ عَمَلٌ غَيْرُ صَالِحٍ فَلَا تَسْأَلْنِ

مَا لَيْسَ لَكَ بِهِ عِلْمٌ إِنَّى أَعِظُكَ أَنْ تَكُونَ مِنْ الْجَاهِلِينَ ﴿٤٠﴾

”اے نوحؐ! یہ بچہ تیرے گھروالوں میں نہیں تھا، اس لیے کہ اُس کے اعمال غیر صالح تھے۔ تم مجھ سے ایسی چیز کا سوال مت کرو کہ جس کے لیے تمہارے پاس کوئی علم نہ ہو۔ میں تمہیں نصیحت کرتا ہوں ورنہ تم بھی ہو جاؤ گے جذباتی لوگوں میں سے۔“

اس پر نوحؐ نے گڑ گڑا کر عرض کی:

رَبِّ إِنِّي أَعُوذُ بِكَ أَنْ أُسْتَلَكَ مَا لَيْسَ لِيْ بِهِ عِلْمٌ وَالَّتَّغْفِرُ لِيْ  
وَتَرْحَمُنِي أَكُنْ مِنَ الْخَسِيرِينَ ﴿٤٦﴾

”اے میرے رب! میں آپ کی پناہ میں آتا ہوں اس سے کہ میں آپ سے اُس چیز کا سوال کروں جس کے لیے میرے پاس کوئی علم نہیں ہے۔ اے اللہ! اگر آپ نے مجھے بخش نہ دیا اور مجھ پر رحم نہ کیا تو میں ہو جاؤں گا خسارہ پانے والوں میں سے۔“

حقیقت یہی ہے کہ فاسق و فاجروا لا دکا صالح والد کے ساتھ کوئی تعلق نہیں ہو سکتا۔ بقول اقبال:

بَابِ الْعِلْمِ نَهْ بَيْثِيْ كُو اَگْرِ اَزْبَرْ هُوْ

پھر پسِ قابلِ میراثِ پدر کیونکر ہو؟

۹۵۰ برس تک اللہ کے دین کی خدمت کرنے والے نوحؐ کی اپنے بیٹے کے حق میں سفارش اگر بارگاو خداوندی میں قبولیت حاصل نہیں کر سکی تو اندازہ کیا جاسکتا ہے کہ ہماری اکثریت کے ذہن میں جوش فاعلیت باظله کے تصورات ہیں اُن کی کیا حقیقت ہے اور ان کا کیا نتیجہ نکلے گا؟ آخر میں نبی اکرم ﷺ توسلی دی گئی کہ یہ واقعات غیب کی خبروں میں سے ہیں جو آپ کو سنائے جار ہے ہیں۔ آپ ﷺ حضرت نوحؐ کی طرح ڈٹے رہیں۔ دنیا میں کفار و قبیل طور پر آپ ﷺ کو دکھ دے رہے ہیں لیکن وہ انجام بد سے دوچار ہو کر ہیں گے اور آخرت میں تمام نعمتیں اور ابدی راحت و سکون آپ ﷺ کو حاصل ہو کر ہے گا۔

## آیات ۵۰ تا ۵۲

### توبہ و استغفار کی برکات

ان آیات میں حضرت ہوڑ کی بے لوث دعوت کا بیان ہے۔ انہوں نے اپنی قوم یعنی قوم عاد کو دعوت تو حیدری اللہ کے حضور توبہ و استغفار کی تلقین کی اور توبہ اور استغفار کی برکات کا ذکر اس طرح کیا:

يَأَقْوَمُ اسْتَغْفِرُوا إِلَيْكُمْ ثُمَّ تُوْبُوا إِلَيْهِ يُرْسِلِ السَّمَاءَ عَلَيْكُمْ مِدْرَارًا

وَيَنِدُكُمْ قُوَّةً إِلَى قُوَّتِكُمْ

”اے میری قوم کے لوگو! اپنے رب سے بخشش مانگو، پھر اُس کے حضور تو بے کرو۔ وہ تم پر بھیجے گا آسمان کو مسلسل برستا ہوا اور تمہاری قوت میں مزید قوت کا اضافہ کرے گا۔“

### آیات ۵۳ تا ۵۷

حضرت ہودؑ کی اپنی قوم کے ساتھ کشمکش

ان آیات میں حضرت ہودؑ کی اپنی قوم کے ساتھ کشمکش کا بیان ہے۔ قوم نے آپ کی دعوت جھٹلا دی اور کہا کہ شاید ہمارے کسی معبود نے آپ پر برے اثرات ڈال دیے ہیں۔ حضرت ہودؑ نے جواب میں ارشاد فرمایا کہ تمہارے معبود میرا کچھ نہیں بگاڑ سکتے۔ میرا بھروسہ اللہ پر ہے۔ ہر مخلوق ہر وقت اللہ ہی کے اختیار میں اور اُس کا نفع و نقصان صرف اور صرف اللہ ہی کے ہاتھ میں ہے۔ میں نے تم کو اللہ کا یہی قبول پہنچا دیا ہے۔ اگر تم نے یہ یہی قبول نہ کیا تو اللہ تمہیں برباد کر دے گا۔ تمہاری جگہ کسی اور قوم کو دنیا میں خلافت دے گا اور تم اللہ کا کچھ نہ بگاڑ سکو گے۔

### آیات ۵۸ تا ۶۰

قوم عاد پر اللہ کا عذاب

ان آیات میں قوم عاد پر اللہ کے عذاب کا ذکر ہے۔ اللہ نے حضرت ہودؑ اور اہل ایمان کو محفوظ رکھا اور ایک تیز و تنہ ہوا کے ذریحہ بقیہ قوم کو اٹھا کر ٹیکھ دیا۔ وہ اس طرح مٹا دیے گئے جیسے کبھی دہاں آباد ہی نہ تھے۔ قوم عاد کو رسولوں کی نافرمانی اور حرج کے دشمن سرکش سرداروں کی پیروی کی بدترین سزا ملی۔ دنیا و آخرت میں لعنت اور پھٹکاری اُن کا نصیب ٹھہری۔ بلاشبہ نافرمان قوموں کا بر انجمام ہوا۔

### آیات ۶۱ تا ۶۳

حضرت صالحؑ کی اپنی قوم کے ساتھ کشمکش

ان آیات میں حضرت صالحؑ کی اپنی قوم یعنی قوم ثمود کے ساتھ کشمکش کا ذکر ہے۔ حضرت صالحؑ نے قوم کو اللہ کی بندگی کرنے، اُس کا شکر ادا کرنے اور اُس سے بخشش مانگنے کی تلقین

کی۔ قوم نے حضرت صالحؐ کی دعوت قبول کرنے کے بجائے اس حوالے سے شکوہ و شہباد کا اظہار کیا۔ قوم نے حضرت صالحؐ کی پاکیزہ زندگی کا اعتراض کیا اور کہا کہ ہمیں تو امید تھی کہ آپ قوم کا نام روشن کریں گے۔ اس کے برعکس آپ نے اپنے آباء و اجداد کے تصورات ہی کی نئی کردی۔ حضرت صالحؐ نے جواب دیا کہ بلاشبہ میں نے تمہارے درمیان پاکیزہ زندگی بسر کی۔ پھر اللہ نے مجھے نبوت کے لیے پسند فرمایا کہ مجھ پر اپنے احسانات کی بارش کر دی۔ کیا میں تمہاری امیدوں اور توقعات کو پورا کرنے کے لیے اللہ کے ساتھ احسان فراموشی کروں؟ اگر میں نے ایسا کیا تو مجھے اللہ کے عذاب سے کون بچا سکے گا؟

### آیات ۶۲ تا ۶۸

#### قوم ہمود پر عذاب

ان آیات میں قوم ہمود پر اللہ کے عذاب کا بیان ہے۔ قوم نے فرمائش کی کہ اگر پہاڑ سے زندہ اونٹی برآمد کر دی جائے تو وہ ایمان لے آئے گی۔ اللہ نے یہ مججزہ ظاہر کر دیا۔ حضرت صالحؐ نے قوم سے کہا کہ مججزہ سے ظاہر ہونے والی اونٹی اللہ کی خاص نشانی ہے لہذا اس کے کھانے پینے میں کوئی رکاوٹ نہ ڈالی جائے اور نہ ہی اُسے مار دینے کی نیت سے ہاتھ لگایا جائے۔ قوم نے اونٹی کو ہلاک کر دیا۔ اس جرم کے تین روز بعد زوردار زلزال نے قوم کو نیست و نابود کر دیا۔ وہ ایسے ہو گئے جیسے کبھی اوہاں آباد ہی نہ تھے۔ البتہ حضرت صالحؐ اور اہل ایمان عذاب سے محفوظ رہے۔

### آیات ۶۹ تا ۷۳

#### حضرت ابراہیمؐ کے لیے حضرت اسحاقؐ کی ولادت کی بشارت

ان آیات میں حضرت ابراہیمؐ کے لیے حضرت اسحاقؐ کی ولادت کی بشارت مذکور ہے۔ اللہ نے انسانی صورت میں چند فرشتوں کو حضرت ابراہیمؐ کے پاس بھیجا۔ فرشتوں نے حضرت ابراہیمؐ کا پیش کر دہ کھانا، کھانے سے انکار کر دیا۔ حضرت ابراہیمؐ نے خوف محسوس کیا کہ کہیں یہ بری نیت سے تو نہیں آئے جو میرے دستِ خواں کا نمک نہیں کھار ہے۔ فرشتوں نے کہا کہ ہم انسان نہیں فرشتے ہیں اور قوم لوٹؐ پر عذاب کے لیے بھیج گئے ہیں۔ اسی دوران حضرت

ابراہیمؐ کی زوجہ حضرت سارہ سامنے آئیں جو بانجھ اور بڑھاپے کی عمر میں تھیں۔ فرشتوں نے اُن کو بیٹھے حضرت اسحاقؐ اور پوتے حضرت یعقوبؐ کی بشارت دی۔ حضرت سارہ نے تجب کا اظہار کیا کہ بڑھاپے اور بانجھ پن میں ایسا کیسے مکن ہے؟ جواب میں فرشتوں نے کہا:

اتَّعْجَبِينَ مِنْ أَمْرِ اللَّهِ رَحْمَتُ اللَّهِ وَبِرَّكَتُهُ عَلَيْكُمْ أَهْلَ الْبَيْتِ

إِنَّهُ حَمِيدٌ مَّجِيدٌ

”کیا تم اللہ کے فیصلے کے حوالے سے تجب کرتی ہو! تم پر اللہ کی حمتیں اور برکتیں ہیں اے اہل بیت! بے شک اللہ کی حمد جاری و ساری ہے اور وہ بڑی بزرگی والا ہے۔“  
اس سے ظاہر ہوا کہ اہل بیت سے مراد نبی اور ان کی زوجہ ہیں۔

### آیات ۷۳ تا ۷۶

ظامِ قوم کے لیے نبی کی سفارش قبول نہیں کی جاتی

ان آیات میں حضرت ابراہیمؐ کی قومِ لوطؐ کے لیے سفارش کا ذکر ہے۔ اللہ نے فرمایا کہ اے ابراہیمؐ! قومِ لوطؐ کی سفارش میری بارگاہ میں نہ کرو۔ اُن پر اب ایسا عذاب نازل ہونے والا ہے جسے لوٹایا نہیں جا سکتا۔

### آیات ۷۷ تا ۸۰

قومِ لوطؐ کی بے حیائی

ان آیات میں حضرت لوطؐ کی قوم کی بے حیائی کا تذکرہ ہے۔ جب فرشتے خوبصورت لڑکوں کی صورت میں حضرت لوطؐ کے پاس آئے تو قوم دیوانہ وار دوڑتی ہوئی آئی تاکہ اُن لڑکوں کو اپنی شہوت کا نشانہ بناسکے۔ حضرت لوطؐ نے اس بے حیائی پر قوم کو منع کیا اور کہا کہ قوم کی پیٹیاں موجود ہیں اُن سے نکاح کر کے جذبات کی تسلیکیں کا جائز راستہ اختیار کرو۔ قوم نے ڈھنائی سے حضرت لوطؐ کی نصیحت کو رد کر دیا۔ حضرت لوطؐ نے حضرت سے کہا اے کاش میرے پاس تمہارے مقابلہ کی قوت ہوتی یا میں اپنے مہماں کو سمیت کسی محفوظ مقام پر پناہ لے سکتا۔

## آیات ۸۳ تا ۸۵

### قومِ لوط پر عذاب

ان آیات میں قومِ لوط پر آنے والے عذاب کا نقشہ کھینچا گیا ہے۔ فرشتوں نے حضرت لوط کو تسلی دی کہ ہم اللہ کے طرف سے بھیج گئے ہیں۔ آپ اپنے گھروں کو لے کر بستی سے نکل جائیے۔ البتہ آپ کی زوجہ قوم کے ساتھ ہمدردی رکھتی ہے اور وہ قوم کے ساتھ عذاب کا شکار ہوگی۔ اس کے بعد قومِ لوط کی بستی کو والٹ دیا گیا اور ایک تیز آندھی کے ذریعہ ان پر کنکریوں کی بارش کی گئی۔ ہر کنکری ٹھیک نشانہ پر ایک ایک مجرم کو گی اور قومِ تباہی اور بر بادی کی عبرتیاں مثال بن گئی۔

## آیات ۸۴ تا ۸۶

### حضرت شعیب کی دعوت

ان آیات میں حضرت شعیب کی اپنی قوم کے سامنے دعوت کا بیان ہے۔ انہوں نے قوم کو اللہ کی بندگی کی دعوت دی اور خاص طور پر ناپ اور تول میں کمی کرنے سے منع کیا۔ مزید یہ کہ قافلوں کو لوٹنے یعنی زمین میں فتنہ و فساد برپا کرنے سے روکا۔ انہیں یہ حقیقت بتائی کہ جائز ذرائع سے حاصل ہونے والی آمدی ہی انسان کے لیے خیر و برکت کا باعث ہوتی ہے۔ اللہ تعالیٰ ہمیں حرام کی ہر صورت سے بچنے کی توفیق عطا فرمائے۔ آمین!

## آیات ۸۷ تا ۹۳

### حضرت شعیب کی قوم کے ساتھ کشمکش

ان آیات میں حضرت شعیب اور ان کی قوم کے درمیان بحث وزراع کا ذکر ہے۔ قوم نے کہا کہ اے شعیب! تم کثرت سے نمازیں پڑھتے تھے۔ کیا ان نمازوں کا یہ نتیجہ نکلا کہ تم ہمیں اپنے معبودوں کی بندگی اور اپنی مرضی کے مطابق مال کمانے سے روکتے ہو؟ حضرت شعیب نے قوم کے سامنے اپنے کردار کی پاکیزگی اور خاص طور پر اپنے قول و فعل کی مطابقت کو پیش کیا۔ ان پر واضح کیا کہ میرا مقصد صرف اور صرف اللہ کی نصرت کے سہارے تمہاری اصلاح

ہے۔ اگر تم نے اللہ کی بارگاہ میں توبہ و استغفار کی تو اللہ کی رحمت تمہارے شامل حال ہوگی۔ دوسری صورت میں تم پر اسی طرح سے عذاب آئے گا جیسے سابقہ قوموں پر آیا تھا۔ قوم نے کہا کہ ہم اگر تمہارے خاندان کا لحاظ نہ کرتے تو کب کا تمہیں سنگار کر چکے ہوتے۔ حضرت شعیبؑ نے کہا کہ کیا تمہیں اللہ سے زیادہ میرے خاندان کا پاس ہے؟ جو کرنا ہے کرو۔ اب دیکھ لینا کہ کس پر رسول کن عذاب نازل ہوتا ہے؟

### آیات ۹۵ تا ۹۵

#### قومِ شعیب پر عذاب

ان آیات میں قومِ شعیب پر نازل ہونے والے عذاب کا بیان ہے۔ یہ عذاب ایک زلزلہ کی صورت میں آیا جس طرح قومِ ثمود پر آیا تھا۔ قومِ شعیب بھی اُسی طرح سے نیست و نابود ہوئی جس طرح قومِ ثمود ہوئی تھی۔ البتہ اللہ نے حضرت شعیبؑ اور ان کے ساتھ اہل ایمان کو عذاب سے محفوظ رکھا۔

### آیات ۹۶ تا ۹۹

#### آلِ فرعون کا برانجام

ان آیات میں حضرت موسیؐ کو آل فرعون کی طرف بھیجے جانے کا ذکر ہے۔ آل فرعون نے حضرت موسیؐ کے بجائے فرعون کے گمراہ کن احکامات کی پیروی کی۔ روزِ قیامت ان کا حشر فرعون کے ساتھ ہوگا۔ ان پر رہتی دنیا تک لعنت ہوتی رہی گی اور وہ روزِ قیامت بھی ذلت و رسوانی کا شکار ہوں گے۔

### آیات ۱۰۰ تا ۱۰۲

#### ہلاک ہونے والی قوموں کے انجام پر بصیرت افروز تبصرہ

ان آیات میں ان نافرمان قوموں کے انجام پر بصیرت افروز تبصرہ کیا گیا جو عذابِ الٰہی کے ذریعہ ہلاک ہوئیں۔ ان قوموں پر اللہ نے ظلم نہیں کیا بلکہ انہوں نے شرک کی راہ پر ہٹ دھرمی سے چل کر خود ہی اپنے آپ پر ظلم کیا۔ جب اللہ کا عذاب آیا تو ان کے خود ساختہ معبدوں

اُن کے کچھ کام نہ آئے۔ اللہ مختلف عذابوں سے نافرمان قوموں کی پکڑ کرتا ہے اور اُس کے عذاب کی ہر صورت ہی بڑی درناک ہوتی ہے۔

### آیات ۱۰۳ تا ۱۰۹

بدنصیب کون اور خوش نصیب کون؟ ..... فیصلہ روزِ قیامت ہوگا!

ان آیات میں احوالی قیامت بیان ہوئے۔ روزِ قیامت تمام انسان حاضر کیے جائیں گے۔ اُس روز اللہ کی اجازت کے بغیر کسی کو کلام کرنے کی اجازت نہیں ہوگی۔ اللہ انسانوں کے حوالے سے فیصلہ سنائے گا اور انسان دو گروہوں میں تقسیم کر دیے جائیں گے۔ ایک گروہ بد نصیبوں کا ہوگا جو ہمیشہ ہمیشہ جہنم میں جلتے رہے گے۔ دوسرا گروہ خوش نصیبوں کا ہوگا جو ہمیشہ ہمیشہ جنت کی نعمتوں سے شاد کام ہوں گے۔ اللہ ہمیں دوسرے گروہ میں شامل فرمائے۔ آمین!

### آیات ۱۱۰ تا ۱۱۱

اللہ کے کلام سے ہر دور میں اختلاف کیا گیا

ان آیات میں نبی اکرم ﷺ کی دلخوبی کے لیے بیان کیا گیا کہ ہر دور میں اللہ کی کتاب سے اختلاف کرنے والے موجود رہے ہیں۔ حضرت موعیؓ کو اللہ نے کتاب دی اور ان کی قوم کے بد نصیب گروہ نے اُس سے اختلاف کیا۔ اللہ کی سنت ہے کہ وہ ایسے لوگوں کو اصلاح کے لیے مهلکت دیتا ہے۔ البتہ جو لوگ مہلت سے فائدہ نہیں اٹھاتے تو پھر انہیں اپنے جرائم کی پوری پوری سزا دے دی جاتی ہے۔

### آیات ۱۱۲ تا ۱۱۵

مشکل حالات میں اہل ایمان کے لیے اہم ہدایات

ان آیات میں اہل ایمان کو نبی اکرم ﷺ کے توسط سے انتہائی مشکل حالات میں مندرجہ ذیل ہدایات عمل کرنے کی تلقین کی گئی:

- شدید مخالفت کے باوجود حق پر ڈٹے رہو۔

- مخالفین کے ظلم کے ردِ عمل میں ایسا قدم نہ اٹھا جو شریعت کے خلاف ہو۔

- iii۔ کافروں کی طرف سے کسی بھی قسم کے سمجھوتے کی پیشکش قبول نہ کرو۔
- vii۔ منیخ وقتہ نماز پابندی سے ادا کرو۔ تمہاری نیکیوں سے صمیرہ گناہ معاف کر دیے جائیں گے۔
- v۔ کافروں کے ظنرا و تشدد کے جواب میں صبر کرو۔ اللہ کے ہاں تمہارے صبر کا اجر محفوظ ہے۔

### آیات ۱۱۶ تا ۱۱۷

**براہی کرو کنے والے ہی عذاب سے بچتے ہیں**

ان آیات میں بیان کیا گیا کہ کاش ہلاک ہونے والی قوموں میں ایک مؤثر حصہ ایسے لوگوں کا ہوتا جو نافرمانوں کو براہی سے روکتا۔ ایسے لوگ بہت کم تھے۔ البتہ جب اللہ کا عذاب آیا تو براہی سے روکنے والوں کو اللہ نے بچالیا۔ جب تک بستی میں براہی سے روکنے والوں کا ایک مؤثر گروہ ہوتا ہے، اللہ ایسی بستی پر عذاب نازل نہیں فرماتا۔ اللہ ہم سب کو نہ صرف براہیوں سے رکنے بلکہ روکنے کی بھی توفیق عطا فرمائے۔ آمین!

### آیات ۱۱۸ تا ۱۱۹

**حق سے اختلاف کرنے والے ہر دور میں ہوں گے**

ان آیات میں فرمایا گیا کہ اللہ تمام انسانوں کو زبردستی حق کا ساتھ دینے والا بناسکتا تھا لیکن اُس نے ایسا نہیں کیا۔ انسانوں کو اختیار دیا ہے۔ ہر دور میں کچھ بد نصیب انسان اختیار کا غلط استعمال کر کے حق کی خالفت کریں گے۔ اللہ ایسے ہی مجرموں سے جہنم کو بھردے گا۔

### آیات ۱۲۰ تا ۱۲۳

**اللہ کا دوڑک اعلان**

ان آیات میں فرمایا کہ اللہ نے سابقہ رسولوں کے واقعات اس لیے بیان فرمائے کہ اس سے نبی اکرم ﷺ کی دل جوئی ہو اور اہل ایمان کے لیے نصیحت اور یاد دہانی کا سامان ہو۔ کافروں کے لیے چیخنے ہے کہ وہ ہمارے رسول کے خلاف جو اقدام کر سکتے ہیں کر گزریں۔ اُن کا وہی انجام ہو گا جیسا سابقہ رسولوں کے مخالفین کا ہوا تھا۔ اللہ آسمانوں اور زمین کے تمام رازوں، تمام انسانوں کے اعمال اور پھر ان کے انجام سے واقف ہے۔ تمام انسانوں کے معاملات

آخری فیصلہ کے لیے اُسی کے سامنے پیش ہوں گے۔ خیر اسی میں ہے کہ اللہ ہی کی بندگی کی جائے اور صرف اور صرف اُسی پر بھروسہ کیا جائے۔

## سورہ یوسف

### ایک حسین واقعہ کا بیان

سورہ یوسف کے ۱۲ میں سے ۱۱ کو عن حضرت یوسفؑ کے پُر حکمت، حسین اور دلچسپ واقعہ کے بیان پر مشتمل ہیں۔  
واقعہ کا لپیں منظر:

حضرت یوسفؑ، حضرت یعقوبؑ کے بیٹے تھے۔ مجموعی طور پر حضرت یعقوبؑ کے بارہ بیٹے تھے جن میں سے دس بیٹے پہلی بیوی سے اور دو بیٹے دوسری بیوی سے تھے۔ یہ بیٹے اور ان کی اولاد بنی اسرائیل کہلاتی ہیں۔ حضرت یوسفؑ اور ان کے بھائی بنیا میں حضرت یعقوبؑ کی دوسری بیوی سے تھے اور عمر میں دس سوتیلے بھائیوں سے چھوٹے تھے۔ سوتیلے بھائی حضرت یوسفؑ سے حد کرتے تھے جس کی تفصیل اس سوت کے بیان شدہ واقعہ میں آئی ہے۔

سورہ مبارکہ کاشان نزول:

یہ سورہ مبارکہ کی دور کے آخر میں نازل ہوئی۔ اس کاشان نزول یہ ہے کہ یہود نے قریش مکہ کے ذریعہ نبی اکرم ﷺ کا امتحان لینے کے لیے سوال پوچھا کہ بنی اسرائیل کا فلسطین کے علاقے کنعان سے مصر کی طرف ہجرت کا سبب کیا تھا؟ اہل عرب اس سوال کے جواب سے ناواقف تھے۔ اللہ تعالیٰ نے اس سوال کا جواب اس سورہ مبارکہ میں عطا فرمایا کہ نبی اکرم ﷺ کا امتحان میں سرخ روکیا اور آپ ﷺ کی رسالت کی حقانیت کو ثابت کر دیا۔  
آیات کا تجزیہ:

آیات ۱۶: حضرت یوسفؑ کا خوش کن خواب

آیات ۱۸ تا ۲۶: برادران یوسفؑ کی سمازش

آیات ۳۲ تا ۱۹: حضرت یوسفؑ عزیز مصر کے گھر میں

- |                 |  |
|-----------------|--|
| آیات ۳۵ تا ۳۵   | حضرت یوسفؑ قید خانہ میں                            |
| آیات ۲۷ تا ۲۵   | حضرت یوسفؑ شاہ مصر کے دربار میں                    |
| آیات ۹۳ تا ۹۸   | برادر ان یوسفؑ دربار یوسفؑ میں                     |
| آیات ۱۰۱ تا ۹۲  | حضرت یعقوبؑ کے خاندان کی مصر آمد                   |
| آیات ۱۱۱ تا ۱۰۲ | انسانوں کی اکثریت کے طرزِ عمل پر بصیرت افروز تبصرہ |

### آیات ا تا ۳

قرآنؐ کریم ایک عام فہم کتاب ہے

ان آیات میں واضح کیا گیا کہ قرآنؐ کریم ایک عام فہم کتاب ہے۔ لوحِ محفوظ میں موجود قرآنؐ کریم کو اللہ نے زبان عربی کی صورت میں نازل کیا تاکہ لوگ قرآن کو سمجھ سکیں اور اس کے مضمایں پر غور و فکر کر سکیں۔

### آیات ۲ تا ۶

حضرت یوسفؑ کا خوش کن خواب

ان آیات میں حضرت یوسفؑ کے خواب کا ذکر ہے جس میں انہیں بند درجات کے حصول کی بشارت دی گئی۔ انہیں دکھایا گیا کہ سورج، چاند اور گیارہ ستارے اُن کے سامنے سجدہ ریز ہیں۔ حضرت یعقوبؑ نے حضرت یوسفؑ کو خواب میں دی جانے والی بشارت سے آگاہ کیا اور منع کیا کہ وہ اس خواب کا تذکرہ اپنے بھائیوں سے نہ کریں ورنہ وہ حسد کی آگ میں جل کر کوئی سازش کریں گے۔

### آیات ۷ تا ۱۸

برادر ان یوسفؑ کی سازش

ان آیات میں برادر ان یوسفؑ کی حضرت یوسفؑ کے خلاف سازش کا ذکر ہے۔ حضرت یعقوبؑ حضرت یوسفؑ سے اُن کے حسن، ذہانت اور کرمیانہ اطوار و اخلاق کی وجہ سے زیادہ محبت کرتے تھے۔ بھائیوں کو حضرت یوسفؑ سے حسد ہوا اور وہ انہیں قتل کرنا چاہتے تھے لیکن بڑے بھائی

نے منع کیا کہ قتل نہ کرو بلکہ انہیں کسی اندھے کنوئیں میں ڈال دو۔ کوئی قافلہ ان کو ساتھ لے جائے گا۔ بھائیوں نے حضرت یعقوب کو مجبور کر کے اجازت لے ہی لی کہ وہ یوسف کو اپنے ساتھ جنگل میں لے جائیں۔ انہوں نے یوسف کو اندھے کنوئیں میں ڈال دیا۔ ایسے میں اللہ نے الہام کے ذریعہ حضرت یوسف کو حفظ رہنے اور ایک اعلیٰ مقام حاصل کرنے کی بشارت دی۔ برادران یوسف رات میں عشاء کے وقت حضرت یعقوب کے پاس آئے تاکہ چہروں پر جھوٹ کی سیاہی رات کی تاریکی میں ظاہرنہ ہو۔ انہوں نے جھوٹا بہانہ کیا کہ یوسف کو بھیڑیے نے کھالیا ہے۔ حضرت یعقوب نے اپنے بیٹوں کے بہانہ کو تسلیم کرنے سے انکار کر دیا۔ اس کی وجہ یہ تھی کہ انہیں حضرت یوسف کا خواب معلوم تھا اور خواب کی تاویل یہ تھی کہ حضرت یعقوب اپنی زندگی میں حضرت یوسف کو شاندار منصب دینی اور عروج دینی پر دیکھ لیں گے۔

## آیات ۱۹ تا ۲۲

### حضرت یوسف عزیز مصر کے گھر میں

ان آیات میں بیان کیا گیا کہ ایک قافلہ نے حضرت یوسف کو کنوئیں سے نکالا اور مصر میں لے جا کر فروخت کر دیا۔ مصر میں حضرت یوسف کو ایک اہم منصب دار نے خریدا جو ”عزیز مصر“ کہلاتا تھا۔ اس نے اپنی بیوی (زیخا) سے کہا کہ اس بچے کے ساتھ حسن سلوک کرو۔ ہم اسے منه بولا بیٹا بنا لیں گے یا اس سے کوئی اور فائدہ حاصل کریں گے۔

عزیز مصر شہر کے انتظامی امور کا ذمہ دار تھا۔ شہر کے مسائل پر غور و فکر کے لیے ماہرین کے اجلاس اس کے گھر میں منعقد ہوتے تھے۔ مسائل کے اسباب پر مختلف زادیوں سے غور ہوتا اور ان کے تمام ممکن حل زیر بحث آتے۔ ان اجلاسوں میں شرکت سے حضرت یوسف کی تربیت ہوئی اور وہ باقتوں کی تہہ تک پہنچنے کا فن سیکھ گئے۔ پھر جب وہ بلوغت کی عمر کو پہنچ تو اللہ نے انہیں نبوت کی نعمت سے سرفراز فرمایا۔

## آیات ۲۳ تا ۲۹

### حضرت یوسف ..... پاکیزہ کردار کی اعلیٰ مثال

عزیز مصر کی زوجہ نے حضرت یوسفؐ کو دعوت گناہ دی لیکن انہوں نے جواب میں ارشاد فرمایا:

مَعَاذُ اللَّهِ إِنَّهُ رَبِّيْ أَحْسَنَ مَثْوَىٰ إِنَّهُ لَا يُفْلِحُ الظَّالِمُونَ ﴿٤﴾

”اللہ کی پناہ، وہ میرا آقا ہے جس نے مجھے بہت عمدہ مقام دیا ہے اور ظالم کبھی کامیاب نہیں ہوتے۔“

یہ اللہ کا فضل تھا کہ اُس نے اپنے نیک سیرت بندہ کو خوش حرکت سے محفوظ رکھا۔ حضرت یوسفؐ دروازے کی طرف دوڑے زلیخا اُن کے پیچھے دوڑی اور اُن کا کرتا پڑا کر کھینچا جس سے کرتا پھٹ گیا۔ زلیخا نے اپنے شوہر کے سامنے حضرت یوسفؐ پر گناہ کی دعوت دینے کا بہتان لگایا۔ حضرت یوسفؐ نے اس بہتان کی فتنی کی، اپنی صفائی پیش کرنے کے لیے صرف اتنے ہی الفاظ کا استعمال کیا جو نہایت ضروری تھے اور تہمت لگانے والی پرغصہ کا انہما رہنیں کیا۔ بعد ازاں اُن کے کرتے کے پچھلی طرف سے پھٹنے نے ثابت کر دیا کہ دعوت گناہ دینے والی زلیخا ہے۔

### آیات ۳۰ تا ۳۲

#### بیگماتِ مصر کا مکروفریب

ان آیات میں مصر کے افسران کی بیگمات کے مکروفریب کا ذکر ہے۔ انہوں نے اس بات پر تعجب کا اظہار کیا کہ عزیز مصر کی بیوی ایک نوجوان خادم پر فدا ہو گئی ہے۔ زلیخا نے ان بیگمات کو ایک دعوت میں مدعا کیا اور اُن کے سامنے سے یوسفؐ کو گزرنے کا حکم دیا۔ وہ سب کی سب یوسفؐ پر فدا ہو گئیں اور انہوں نے یوسفؐ کی توجہ حاصل کرنے کے لیے اپنے ہاتھ کاٹ ڈالے۔ زلیخا نے بتایا کہ یہ ہے وہ حسین نوجوان جس کے بارے میں مجھے ملامت کی جا رہی تھی۔ اُسے میری خواہش پوری کرنی ہو گی ورنہ اُسے قید خانہ میں ڈال دیا جائے گا۔

### آیات ۳۳ تا ۳۵

#### اللہ کی توفیق کے بغیر پا کیزہ رہانا ممکن ہے

جب حضرت یوسفؐ نے دیکھا کہ اب صرف عزیز مصر کی بیوی ہی نہیں دیگر بیگمات بھی انہیں دعوت گناہ دے رہی ہیں تو اللہ کی بارگاہ میں بڑی عاجزی کے ساتھ التباہ کی:

رَبِّ السِّجْنِ أَحَبُّ إِلَيَّ مِمَّا يَدْعُونَنِي إِلَيْهِ وَإِلَّا تَصْرِفَ عَنِّي كَيْدُهُنَّ  
أَصْبُ إِلَيْهِنَّ وَأَكُنْ مِّنَ الْجَاهِلِينَ ﴿٤﴾

”اے میرے رب! مجھے قید خانہ زیادہ پسند ہے اُس گناہ سے کہ جس کی طرف یہ مجھے دعوت دے رہی ہیں اور اگر تو نے مجھ سے ان کا یہ فریب دور نہ کیا تو میں تو ان کی طرف مائل ہو جاؤں گا اور میں ہو جاؤں گا جاہلوں میں سے۔“

ایک ایسے شخص کے لیے جس کا پردیں میں نہ اپنا گھر ہوا اور نہ وہ شادی شدہ ہو، ایسے حالات میں پا کیزہ رہنا، بلاشبہ پا کیزگی کی معراج ہے۔ بہر حال اللہ کے بندے، اللہ سے دعا کر کے کبھی بھی محروم نہیں رہتے:

افلاک سے آتا ہے، نالوں کا جواب آخر  
أَلْتَحَقَ بِهِنْ حِجَابُ آخِرِ، كَرْتَهِنْ هِنْ خَطَابُ آخِرِ

اللہ نے یوسفؑ کی دعا سن لی اور انہیں گناہ سے محفوظ رکھا۔ البتہ مصر کے ارباب اختیار نے محسوس کر لیا کہ وہ اپنی بیگمات کو قابو نہیں کر سکتے لہذا انہوں نے فیصلہ کیا کہ حضرت یوسفؑ کو ہی قید کر دیا جائے۔

## آیت ۳۶

### دو قید یوں کے خواب

اس آیت میں دونوں جوان قید یوں کے خوابوں کا ذکر ہے۔ یہ دونوں شاہ مصر کے محل میں ملازم تھے۔ ایک ساتی تھا اور دوسرا بادرچی۔ ان پر الزام تھا کہ ان میں سے کسی ایک نے بادشاہ کو زہر دینے کی کوشش کی ہے۔ انہیں قید خانے میں حضرت یوسفؑ کی سچائی اور پا کیزہ کردار کا تجربہ ہوا۔ پھر ان کی علمی بصیرت کا بھی اندازہ ہوا۔ ان دونوں نے حضرت یوسفؑ کے سامنے اپنے اپنے خواب بیان کیے تاکہ ان کی تعبیر جان سکیں۔ ایک نے کہا کہ وہ بادشاہ کو خواب میں شراب پلارہا ہے۔ دوسرے نے کہا کہ اُس نے خواب میں دیکھا ہے کہ اُس کے سر پر روٹیوں

کی چنگیری ہے جس میں سے پرندے کھا رہے ہیں۔

### آیات ۳۷ تا ۴۰

#### قید خانہ کا حکیمانہ وعظ

حضرت یوسفؑ نے دونوں قیدیوں کو نہ صرف ان کے خوابوں کی تعبیر بتائی بلکہ ان کے سامنے ایسا حکیمانہ وعظ ارشاد فرمایا جو ایمانی حقائق اور عملی ہدایات کا حسین امتزاج لیے ہوئے تھا۔

آنہوں نے ارشاد فرمایا:

a- میرے پاس جو بھی علم ہے وہ اللہ تعالیٰ کا عطا کردہ ہے۔

ii- اللہ نے مجھے علم کی دولت اس لیے دی ہے کہ میں نے ان لوگوں کی روشن اختیار نہیں کی جو اللہ اور آخرت پر ایمان نہیں رکھتے۔

iii- میں نے اپنے صالح آباء و اجداد کی پیروی کرتے ہوئے تو حید کی راہ اختیار کی۔

iv- تو حید کا عقیدہ تمام انسانوں کے لیے بہت بڑی نعمت ہے۔ یہ انسان کو باوقار کردار کا حامل بناتا ہے۔ یہ عقیدہ در در پر سر جھکانے، اسباب کے خوف اور دوسروں کی خوشناموں چاپلوسی کی ذلت سے بچاتا ہے۔ بقول اقبال:

یہ ایک سجدہ جسے تو گراں سمجھتا ہے

ہزار سجدے سے دیتا ہے آدمی کو نجات

v- لوگوں کی اکثریت ناشکری کرتے ہوئے تو حید کا راستہ اختیار نہیں کرتی بلکہ خود ساختہ معبودوں کو اللہ کے ساتھ شریک کر دیتی ہے۔

vi- معبودِ حقیقی صرف اور صرف اللہ ہی ہے اور اُسی کا اختیار ہے کہ انسانوں کو احکامات دے۔

سروری زیب افقط اُس ذات بے ہمتا کو ہے

حکمران ہے اُک وہی باقی بتان آزری

vii- دعوتِ عمل کا نمایاں ترین مظہر یہ ہے کہ صرف اللہ کی عبادت یعنی محبت کے ساتھ کلی

اطاعت کی جائے۔ بالکل خالص دین یہی ہے۔

آیات ۲۱ تا ۲۲

### قیدیوں کے خواب کی تعبیر

حضرت یوسف نے دونوں قیدیوں کے خواب کی تعبیر یہ بتائی کہ ایک قیدی رہا ہوگا اور دوبارہ بادشاہ کے ساتی کا منصب حاصل کر کے بادشاہ کو شراب پلانے کی ذمہ داری ادا کرے گا۔ دوسرے کو سزا کے طور پر صلیب پر لٹکا دیا جائے گا اور پرندے اُس کے سر میں سے مغز نوج نوج کر کھائیں گے۔ حضرت یوسف نے رہا ہونے والے قیدی سے کہا کہ بادشاہ کے سامنے ذکر کرنا کہ یوسف بغیر کسی قصور کے جیل میں قید ہیں۔ وہ یہ بات بادشاہ کے علم میں لانا بھول گیا۔

آیات ۲۳ تا ۲۴

### بادشاہ کا خواب

بادشاہ نے خواب میں دیکھا کے سات موٹی گائیں ہیں جنمیں کھا جاتی ہیں سات دلبی گائیں ہیں۔ اسی طرح انماج کی سات بالیاں سبز ہیں اور سات ہی خشک۔ بادشاہ نے اپنے سرداروں سے خواب کی تعبیر پوچھی لیکن وہ تعبیر بتانے سے قاصر ہے۔

آیات ۲۵ تا ۲۶

### بادشاہ کے خواب کی تعبیر

ساتی نے بادشاہ سے کہا کہ وہ حضرت یوسف سے خواب کی تعبیر پوچھ کر بتائے گا۔ حضرت یوسف نے ساتی کو بتایا کہ سات سال خوشحالی کے آئیں گے جس میں کثرت سے پیداوار ہوگی۔ تم ان سالوں میں انماج کے دانے پھلیوں سے صرف اُس قدر کالانا جو تمہاری خوراک کے لیے ضروری ہوں۔ اس کے بعد سات سال خشک سالی کے آئیں گے۔ اب پھلیوں میں محفوظ دانے استعمال کرنا لیکن کچھ بچالینا تاکہ آئندہ بیج کے لیے استعمال ہوں۔ پھر ایک ایسا سال آئے گا جس میں خوب بارش ہوگی اور بڑی عمدہ زرعی پیداوار ہوگی۔ گویا حضرت یوسف نے مسئلہ بھی بتایا اور مسئلہ کا حل بھی تجویز فرمادیا۔ البتہ اعلیٰ ظرفی دیکھیے کہ ساتی سے کوئی

شکایت نہیں کی کہ تم نے میرے بلا قصور قید ہونے کے بارے میں بادشاہ کو کیوں نہیں بتایا؟

## آیت ۵۰

**بادشاہ کی طلبی اور حضرت یوسفؐ کا انکار**

بادشاہ نے ساقی سے خواب کی تعبیر سن کر کہا کہ ایسے صاحبِ بصیرت انسان کو میرے پاس لے کر آؤ۔ حضرت یوسفؐ نے رہا ہونے سے انکار کیا اور مطالہ کیا کہ پہلے معاملہ کی تحقیق ہو کے مجھے کس وجہ سے قید کیا گیا ہے؟ اہمیت نیک نامی کی ہے۔ کسی شہباز یا بدگمانی کا داع غلط کر رہا ہونا انہیں قبول نہ تھا۔ وہ چاہتے تھے کہ ان کا بے قصور ہونا ثابت ہو جائے اور ان کے کردار کی پاکیزگی سب کے سامنے آجائے۔

## آیات ۵۳ تا ۵۵

**بیگماتِ مصر کی حضرت یوسفؐ کے حق میں گواہی**

بادشاہ کے دریافت کرنے پر تمام بیگماتِ مصر نے گواہی دی کہ حضرت یوسفؐ انتہائی پاکیزہ کردار کے حامل انسان ہیں۔ عنزیز مصر کی بیوی نے بھی آپ کی پاکداری کا اعتراف کرتے ہوئے کہا:

ذلِکَ لِيَعْلَمَ أَنِّي لَمْ أَخْنُهُ بِالْغَيْبِ وَأَنَّ اللَّهَ لَا يَهْدِي كَيْدَ الْخَاطِئِينَ ﴿٥٣﴾ وَ  
مَا أُبَرِّئُ نَفْسِي حَتَّى إِنَّ النَّفْسَ لَمَارَةٌ بِالسُّوءِ إِلَّا مَا رَحِمَ رَبِّيٌّ إِنَّ رَبِّيٌّ  
غَفُورٌ رَّحِيمٌ ﴿٥٤﴾

”میں یہ بات اس لیے تارہی ہوں کہ میرا شوہر جان لے کر میں نے اُس کے پیچھے کوئی خیانت نہیں کی اور اللہ خیانت کرنے والوں کی چالوں کو بھی کامیاب نہیں کرتا۔ اور میں اپنے نفس کو بری نہیں ٹھہراتی، بے شک نفس تو برائی ہی کا حکم دیتا ہے سوائے اُس کے کہ جس پر میرا رب رحم کرے۔ بے شک میرا رب بہت بخشش والا اور رحم کرنے والا ہے۔“

یہ رائے درست محسوس نہیں ہوتی کہ یہ حضرت یوسفؐ کا بیان ہے۔ حضرت یوسفؐ ابھی قید خانہ

میں ہیں۔ بھی دربارِ شاہی میں آئے ہی نہیں کہ ان کا بیان ہو۔ سوال یہ پیدا ہوتا ہے کہ عزیزِ مصر کی بیوی ایسی حکیمانہ اور پاکیزہ گفتگو کیسے کر سکتی ہے؟ دراصل یہ یوسفؐ کے اعلیٰ کردار کا اثر ہے کہ عزیزِ مصر کی بیوی کی سوچ کا رخ ہی بدل گیا اور اب وہ بھی معرفت کی باتیں کر رہی ہے۔ اُس نے اعتراضِ گناہ کے ساتھ عذر گناہ بھی بیان کر دیا کہ یہ نفس کی شرارت ہے کہ وہ بدی ہی پر اکساتا ہے۔ نفس کی شرارت سے صرف اللہ ہی بچاسکتا ہے۔ مسنون دعا ہے:

اللَّهُمَّ رَحْمَتَكَ أَرْجُو فَلَا تَكُلْنِي إِلَى نَفْسِي طَرْفَةَ عَيْنٍ، وَأَصْلِحْ لِي  
شَانِيْ كُلَّهُ، لَا إِلَهَ إِلَّا أَنْتَ (ابوداؤد)

اے اللہ! میں تیری رحمت کی امید رکھتا ہوں۔ مجھے پلک جھینکنے کے دوران بھی نفس کے حوالے نہ فرم۔ میرے ہر معاملے کی اصلاح فرم۔ تیرے سوا کوئی مبعوث نہیں۔ آمین!

## آیات ۵۲ تا ۵۷

### حضرت یوسفؐ کے لیے منصبِ خاص

بادشاہ نے حضرت یوسفؐ کو طلب کیا اور ان سے گفتگو کر کے مزید متاثر ہوا۔ بادشاہ نے اعلان کیا کہ اب یوسفؐ کو ہمارے مصاحب خاص کا مرتبہ حاصل ہو گا۔ حضرت یوسفؐ نے خود کو زراعت و معدنیات کا شعبہ سنبھالنے کے لیے پیش کیا۔ یوں اللہ نے حضرت یوسفؐ کو مصر میں ایک اہم منصب پر فائز فرمادیا۔ بلاشبہ جو بھی اللہ کا تقویٰ اختیار کرتا ہے اللہ اُسے دنیا میں بھی نوازتا ہے اور آخرت میں بھی اجر عظیم عطا فرمائے گا۔

